



नेपाल सरकार

शहरी विकास मन्त्रालय



सिंहदरबार,
काठमाडौं, नेपाल ।

पत्र संख्या:-

चलानी नं.: -

प्रेस विज्ञप्ति

पत्रकार मित्रहरु,

सबैमा हार्दिक स्वागत एवं नमस्कार । मा. मन्त्रीज्यूले मन्त्रालयको कार्यभार सम्हाल्नुभएको दुई महिना पूरा भएको छ । सो अवसरमा मिति २०७७।७।२९ गते सोमबार विहान ११ बजेदेखि ५ बजेसम्म मन्त्रालयको आयोजनामा मन्त्रालयले सम्पादन भएका काम कारबाहीको विषयमा समीक्षात्मक बैठक सम्पन्न भएको छ । मा. मन्त्रीज्यूको अध्यक्षतामा बसेको बैठकले आगामी २ (दुई महिना) भित्र मातहतका सबै निकायले सम्पन्न गर्ने कामको विषयमा बृहत छलफल भयो । छलफल लगतै सबै निकायका प्रमुखबाट आगामी दुई महिनाभित्र सम्पादन गर्ने कामको लिखित कार्य योजना सहित प्रतिबद्धता पत्रमा हस्ताक्षर भई मा. मन्त्रीज्यूसमक्ष पेश भयो । कार्ययोजनासहितको प्रविवद्धता पत्रमा उल्लेख भएका विषयलाई मन्त्रालयले निरन्तर अनुगमन र निगरानी गर्ने निर्णय भयो ।

सरकारले घोषणा गरेको सुखी नेपाली सम्बृद्ध नेपाल को नारालाई सार्थक बनाउन यस मन्त्रालयको महत्वपूर्ण भूमिका रहेको छ । सोही विषयलाई मध्यनजर गर्दै मा. मन्त्रीज्यूले कार्यभार सम्हालेको दुई महिना अवधीमा सम्पन्न भएका र आगामी दुई महिनाभित्र गर्ने कामको विषयमा भएका निर्णयहरु सार्वजनिक गर्न आज आयोजित पत्रकार सम्मेलनमा यहाँहरूलाई स्वागत गर्न पाउँदा मन्त्रालयको तर्फबाट मलाई खुशी लागेको छ । Covid-19 को संक्रमणकालीन अवस्थाका यो दुई महिनाको अवधीमा मन्त्रालयले आशातीत उपलब्धी हासिल गरेको छ । यसै सन्दर्भमा दुई महिनाको अवधीमा मन्त्रालय र अन्तर्गतका निकायहरूबाट सम्पन्न भएका र आगामी दुई महिनाभित्र सम्पन्न गर्ने मुख्य मुख्य कार्यहरु यहाँहरु समक्ष जानकारी दिन चाहन्छु ।

- काठमाडौं उपत्यकाका १८ वटा नगरपालिकाहरुको फोहोर व्यवस्थापनका लागि निर्माणाधीन बब्लरेडाइस्थित ल्याण्डफील साईटको पहिलो सेलको निर्माण कार्य अन्तिम चरणमा रहेको छ । साथै फोहोर व्यवस्थापन कार्यका लागि दोस्रो सेलको निर्माण कार्य तीव्र गतीमा भईरहेको छ ।
- काठमाडौं उपत्यका लगायत देशभरका नगरपालिकाहरुको फोहोरमैलाको आधुनिक प्रविधि अवलम्बन गरेर व्यवस्थापन गर्ने सम्बन्धमा सम्भाव्यता अध्ययन गरी प्रतिवेदन पेश गर्न विज्ञ प्राविधिकको संयोजकत्वमा उच्चस्तरीय टोली गठन गरी कार्य प्रारम्भ गरिनेछ ।
- गरिबीको रेखामुनि रहेका घरपरिवारहरूलाई सुरक्षित एवम् व्यवस्थित वसोबासको व्यवस्था गर्ने उद्देश्यका साथ नेपाल सरकारको नीति तथा कार्यक्रममा समावेश गरिएको सुरक्षित नागरिक आवास

फोन नं.: ४२११८८३, ४२११६७३, फायक्स: ९७७-१-४२११८७३, ९७७-१-४२००२४६

इमेल: info@moud.gov.np, वेबसाइट: www.moud.gov.np



शहरी विकास मन्त्रालय

सिंहदरबार,
काठमाडौं, नेपाल ।

पत्र संख्या:-

चलानी नं.: -

कार्यक्रम अन्तर्गत फुसको छानो विस्थापन कार्यक्रमलाई विशेष महत्वका साथ कार्यान्वयन गरिनेछ । सुरक्षित नागरिक आवास कार्यक्रम अन्तर्गत ३,२५५ वटा घरहरुको फुसको छाना विस्थापित गरी जस्तापाताले छाना छाउने कार्य सम्पन्न भएको छ । हालसम्म थप ५,६३४ लाभग्राहीहरु छनौट गरिएको र आगामी २ महिनामा करीब ३७,५०० जना लाभग्राहीहरु छनौट गर्ने कार्य सम्पन्न गरिनेछ ।

४. सुरक्षित नागरिक आवास कार्यक्रमसँग सम्बन्धित श्रव्यदृश्य सामग्री तयार गरी सञ्चार माध्यमबाट प्रशारण गर्ने र हरेक निर्वाचन क्षेत्रमा उक्त कार्यक्रम कार्यान्वयनका लागि आवश्यक सहयोग र समन्वय गरिदिन सम्पूर्ण निर्वाचित माननीय सांसदज्यूहरुलाई अनुरोध गरिनेछ ।
५. २०७७ माघ मसान्तभित्र ललितपुरको गोदावरीमा निर्माणाधीन ३००० सिट क्षमताको सभाहलको निर्माण कार्य सम्पन्न गरिनेछ ।
६. सिंहदरबार परिसरमा निर्माणाधीन संघीय संसद भवन, ललितपुर भैसेपाटीमा निर्माणाधीन प्रदेश प्रमुख तथा मुख्यमन्त्रीका लागि आवास तथा सम्पर्क कार्यालयको निर्माण कार्यलाई लक्ष्य अनुरूप समयमा सम्पन्न गर्ने गरी कार्य अगाडि बढाईएको छ ।
७. मित्रराष्ट्र भारत सरकारको सहयोगमा निर्माण हुने ४ (चार) वटा अन्तराष्ट्रिय जाँच चौकी (ICP) मध्ये वीरर्ज र भैरहवामा निर्माण कार्य सम्पन्न भईसकेको छ । ती जाँच चौकीहरुबाट यात्रुहरुको आवागमन र सामानहरुको आयात निर्यात कार्यलाई व्यवस्थापन गर्न महत्वपूर्ण योगदान पुगेको छ । यसै सिलसिलामा अर्को महत्वपूर्ण कडीका रूपमा नेपालगञ्जमा २०७७ कार्तिक २७ गते (१२ नोभेम्बर २०२०) मा तेस्रो एकीकृत भन्सार जाँच चौकीको नेपाल सरकारका शहरी विकास मन्त्री मा कृष्ण गोपाल श्रेष्ठज्यू र मित्रराष्ट्र भारत सरकारका रेल्वे, उद्योग तथा बाणिज्य मन्त्री मा. पियुष गोयलज्यूबाट संयुक्त रूपमा Virtual माध्यमबाट शिलान्यास कार्य सम्पन्न भएको छ ।
८. सम्माननीय प्रधानमन्त्रीज्यू निवास परिसरमा एमआई सत्र (MI 17) हेलिकोप्टर अवतरण गर्न सक्ने गरी हेलीप्याड तयार भई सञ्चालनमा रहेको छ ।
९. धोविखोला कोरिडोर क्षेत्रको बिजुलीबजार—कपन क्षेत्रमा मा. मन्त्रीज्यूबाट अवलोकन र अनुगमन गर्ने काम सम्पन्न भएको छ । सो क्षेत्रमा देखिएका खाल्डाखुल्डी, मंगाल मर्मत तथा सडक किनारामा रहेका फोहोर व्यवस्थापन गर्ने कार्य अनुगमनपश्चात् सम्पन्न भएको छ । सबारी जाम हुने बिजुलीबजार स्थित पक्की पुलमा अन्डरपासको काम शुरू भएको छ । आगामी एक महिनाभित्र बिजुलीबजार पुलको अन्डरपास सञ्चालन गर्ने तयारी रहेको छ । अन्डरपासको काम सकिएपछि धोबीखोला करिडोर अन्तर्गतिका सबै पुलको अन्डरपासको काम सम्पन्न हुनेछ ।
१०. काठमाडौंको बुढानिलकण्ठमा निर्माणाधीन कलिका पार्क, नौलिन भद्रकाली, जगन्नाथ र भूकम्प स्मृती पार्कको निर्माण कार्य सम्पन्न गरिनेछ । २ (दुई) महिनाको अवधिभित्र ललितपुरस्थित



शहरी विकास मन्त्रालय

सिंहदरबार,
काठमाडौं, नेपाल ।

पत्र संख्या:- गणशेमान पार्क (लामाटार), देवीस्थान पार्क, फ्रेण्डस कोलोनी पार्क, नागदह पार्क लगायत ६ (छ)

चलानी नं.: वटा पार्क निर्माण कार्य सम्पन्न हुनेछ ।

११. माननीय मन्त्रीज्यूबाट मिति २०७७।द।द देखि २०७७।द।११ सम्म विभिन्न जिल्लाहरुको स्थलगत अनुगमन गर्ने क्रममा पूर्वको झापादेखि जनकपुरसम्मको अनुगमन भ्रमण सम्पन्न भयो । सो अवसरमा प्रदेश नं १ र प्रदेश नं २ का मा.प्रदेश प्रमुखज्यूहरु र मा. मुख्यमन्त्रीज्यूहरुसँग शिष्टाचार भेट गरी उक्त प्रदेशहरुमा संघीय सरकारबाट सञ्चालित मन्त्रालयका विकास आयोजनाहरुको कार्यान्वयनको अवस्थाबारे जानकारी दिने कार्य भयो ।
१२. मा. मन्त्रीज्यूबाट देशको गौरवको रूपमा निर्माणाधीन झापा जिल्लाको दमकमा अवस्थित १०० मीटर उचाईको दमक भ्यू-टावरको स्थलगत अनुगमन निरीक्षण गरी यसको निर्माणलाई तीव्रताका साथ अघि बढाउन र तोकिएकै समयमा निर्माण सम्पन्न गर्न निर्देशन दिनुभयो ।
१३. मा. मन्त्रीज्यूबाट COVID 19 का संक्रमितहरुको व्यवस्थापन गर्न निर्माणाधीन वीर अस्पतालको निर्माण कार्यको अनुगमन तथा निरीक्षण भएको छ । निरीक्षणका क्रममा मा. मन्त्रीज्यूबाट उक्त अस्पताललाई ५०० शैय्याको अस्पतालमा विस्तार गर्न निर्देशन भएको थियो । सोहि अनुसार अस्पताल निर्माण कार्य सुचारु रहेको छ ।
१४. मोरडको उर्लावारी नगरपालिकामा रहेको लोपोन्मूख सन्थाल जातिको एकीकृत वस्ती विकास कार्यक्रम सञ्चालन गर्ने मन्त्रालयले शहरी योजनाकारसहितको ५ (पाँच) सदस्यीय प्राविधिक टोली खटाएको छ । टोलीले पुष महिनाभित्र विस्तृत प्रतिवेदन बुझाउनेछ । सोहि अनुसार एकीकृत वस्ती विकास कार्यक्रमको कार्य योजना तयार गरिनेछ ।
१५. मन्त्रालय अन्तर्गत रहेका रुण आयोजनाहरुका सम्बन्धमा चालू आ व भित्रै सम्पन्न गर्ने वा खरिद सम्झौता तोड्ने विषयमा निर्णय लिईनेछ । आगामी २ महिनाभित्र देशभित्रका स्वास्थ्य भवन अन्तर्गतका थप १० वटा रुण आयोजनाहरुको व्यवस्थापन गरिनेछ ।
१६. हालसालै नेपाल सरकार (मन्त्रीपरिषद्) बाट निर्णय भई राजपत्रमा प्रकाशोन्मूख शहरी सडक मापदण्ड, २०७६ मा उल्लेख भएबमोजिम पैदल यात्री, साईकल यात्री, हरियाली क्षेत्र निर्माण आदि समेतलाई प्राथमिकतामा राखी नयाँ सडकहरुको डिजाईन तयार गरी सडक निर्माण कार्य अगाडि बढाईनेछ । हालका शहरी सडकहरुमा समेत साईकल लेन (Cycle Lane) व्यवस्थापन गर्नका लागि गठित प्राविधिक टोलीका सुझावहरुलाई कार्यान्वयनमा ल्याईनेछ ।
१७. सफा र सुन्दर शहरको परिकल्पना अनुरूप मुलुकमा भईरहेको शहरीकरणलाई व्यवस्थित गर्न र शहरी क्षेत्रका बासिन्दाहरुको जीवनस्तरमा सुधार ल्याउन शहरी विकाससम्बन्धी कानूनलाई संशोधन र एकीकरण तथा विकास निर्माणका कार्यमा दोहोरोपना भई सरकारी खर्चमा समेत बृद्धि भएकोले Utility Corridor सम्बन्धी कानूनी व्यवस्था गर्न आवश्यक भएकोले बहुप्रतीक्षित शहरी विकास



शहरी विकास मन्त्रालय



सिंहदरबार,
काठमाडौं, नेपाल ।

पत्र संख्या:- विधेयकका सम्बन्धमा विभिन्न निकायहरूबाट प्राप्त राय/सुझावहरु समावेश गरी संघीय संसदको

चलानी नं.: आगामी अधिवेशनमा पेश गर्ने गरी तयार गरिनेछ ।

१८. २०७२ सालको विनाशकारी भूकम्पको क्षतीलाई मध्यनजर गरी भूकम्पप्रतिरोधी भवनहरूको निर्माण गर्न वाज्छनीय देखिएकोले अन्य मुलुकहरूमा समेत प्रचलनमा रहेको भवन संहिता अनुकूल हुने गरी स्वदेशी तथा विदेशी विज्ञ समूहहरूको संलग्नतामा साविकको नेपाल भवन संहिता १०५ (NBC 105) लाई परिमार्जन गरी कार्यान्वयनमा ल्याईएको छ । उक्त संहितालाई थप सरलीकरण गरी कार्यान्वयनलाई प्रभावकारी बनाउन JICA को सहयोगमा उपत्यकाभित्रका भवन संहिताको पूर्ण पालना गरेका दुई नगरपालिका, आंशिक रूपमा संहिताको पालना गरेका दुई नगरपालिका र संहिताको पालना नगरेका दुई नगरपालिका गरी जम्मा ६ (छ) नगरपालिकाहरूमा स्वयंसेवक समूह (Volunteer team) परिचालन गरी परिमार्जित भवन संहिताको पालना सम्बन्धमा तालिम सञ्चालन तथा सचेतना अभिवृद्धि कार्यक्रम सञ्चालन गरिनेछ ।

कृष्ण प्रसाद दवाडी
प्रवक्ता